



కుంటలు నిండుగా.. పంటలు పచ్చగా



రామకృష్ణకాలనీ శివారులో వరిపంట

నిలువునా ఎండిన చెట్లు.. నెర్రలు చూపిన భూములు.. ఇవీ మానకొండూర్ నియోజకవర్గంలో ఒకప్పుటి వ్యవసాయ రంగ పరిస్థితులు. కానీ నేడు ఈ పరిస్థితిలో పూర్తిగా మార్పు వచ్చింది. నిండు కుండను తలపించే కుంటలు.. పచ్చని పంట పొలాలతో గ్రామాలు కళకళలాడుతున్నాయి. ప్రభుత్వ ఆశయం మేరకు నియోజకవర్గం సస్యశ్యామలం కావడంతో అన్నదాతల్లో హర్షాతిరేకాలు వ్యక్తమవుతున్నాయి.

- తిమ్మాపూర్, అక్టోబర్ 28

మానకొండూర్ నియోజకవర్గంలో మానకొండూర్, గన్నేరువరం, శంకరపట్నం, తిమ్మాపూర్, బెజ్జంకి, ఇల్లంతకుంట మండలాలు ఉన్నాయి. ఆయా మండలాల్లో 634 కుంటలు ఉన్నాయి. గత యాసంగి ఎండల్లో సైతం 370వరకు కుంటలను అధికారులు నింపారు. మిగిలిన కుంటలు అర్బన్లైజేషన్ వల్ల, కాలువలు తీయడానికి సమీప రైతులు ఒప్పుకోకపోవడం వల్ల నీటితో నింపాలనే ఆలోచనను విమరించుకున్నారు. మిడ మానేరు కుడికాలువ నుంచి తోటపల్లి ద్వారా జనవరిలో ప్రారంభమైన నీటివిడుదల ఏప్రిల్ చివరిదాకా కొనసాగించి కుంటలు, వరి పంటలకు పారకం అందించారు.

మిషన్ కాకతీయతో కట్టలు పటిష్టం..

పూర్వకాలంలో తవ్విన కుంటలు, చెరువుల కట్టలు శిథిలావస్థకు చేరుకోగా, మిషన్ కాకతీయ పథకంలో వాటిని పటిష్టం చేశారు. 'కాళేశ్వరం' నీళ్లు రాకముందే ముందస్తుగా నాలుగు విడతల్లో 321చెరువులను రూ.51కోట్లతో పునరుద్ధరించారు. దీంతో తెలంగాణ



మన్నెంపల్లిలో మత్తడి దుంకుతున్న పెద్దచెరువు కుంట (ఫైల్)

ప్రభుత్వానికి ముందు 10మీటర్లలో ఉన్న భూగర్భ జలమట్టం అమాంతం 5 మీటర్లకు పెరిగింది.

కాలువల అనుసంధానం పూర్తికాకున్నా..

కాళేశ్వరం ప్రాజెక్టు నీరు మానకొండూర్ నియోజకవర్గానికి ఎంతగానో ఉపయోగపడుతున్నది. శ్రీ రాజరాజేశ్వరం జలాశయం నుంచి ఎల్ఎండికి, ఇల్లంతకుంట మండలంలోని అన్నపూర్ణ ప్రాజెక్టు, కుడికాలువ ద్వారా తోటపల్లి రిజర్వాయర్ నుంచి మొత్తంగా నియోజకవర్గంలో సుమారు 90వేల ఎకరాలకు రెండు పంటలకు సాగునీరుండుతున్నది. కేవలం కాలువలే కాకుండా అన్నపూర్ణ జలాశయం ద్వారా ఇల్లంతకుంట, బెజ్జంకి మండలాల్లో 25చెరువులు నిండుకుండల్లా మారాయి. దీంతో రెండు మండలాల్లో భూగర్భజలమట్టం పెరిగి కాలువల అనుసంధానం పూర్తికాకున్నా కూడా బావులు, బోర్లలో పుష్కలంగా నీళ్లుండడంతో రైతులు రెండు పంటలను సంపూర్ణంగా పండించుకుంటున్నారు.

పెరిగిన సాగు..

గతంతో పోలిస్తే వరిసాగు విపరీతంగా పెరిగింది. కుడికాలువ నుంచి డిస్ట్రిబ్యూటర్, లింక్ కాలువల ద్వారా కుంటలను నింపడం వల్ల భూగర్భ జలాలు పెరిగాయి. కుంటల పరిధిలోని బావులు నిండుగా

- మానకొండూర్ నియోజకవర్గం సస్యశ్యామలం
- నెరవేరిన ప్రభుత్వ ఆశయం
- అన్నదాతల్లో ఆనందం

మారి రైతులకు ఎద్దడి అనేదే లేకుండాపోయింది. కుంటలు నింపడంతో వందల ఎకరాల పొలాలకు బావులు, బోర్ల ద్వారా నీరుండుతున్నది. నియోజకవర్గంలో కాకతీయ కాలువ వెళ్తున్న తిమ్మాపూర్లోని కొన్ని గ్రామాలు, మానకొండూర్లోని కొన్ని గ్రామాలు, శంకరపట్నంలోని కొన్ని గ్రామాలకు తప్ప నీటి సౌకర్యం ఉండేది. మిగతా ప్రాంతాల్లో ఒక్క పంట మాత్రమే ఆధారం ఉండేది. కానీ పక్కా ప్రణాళికతో కాళేశ్వరం జలాలను అందిస్తుండడంతో నియోజకవర్గ వ్యాప్తంగా ఒకప్పుడు ఒకే పంట పండే భూములన్నీ నేడు రెండు పంటలకు అనుకూలంగా మారాయి.

కాలువలే ప్రధానం

నియోజకవర్గం సస్యశ్యామలం కావడానికి ముఖ్య కారణం కాలువలే. శ్రీ రాజరాజేశ్వరం జలాశయం, ఇల్లంతకుంటలోని అనంతగిరి శివారులో గల అన్నపూర్ణ జలాశయం నుంచి ఇల్లంతకుంట, బెజ్జంకి మండలాల్లోని కుంటలను నింపారు. అలాగే కుడికాలువ ద్వారా అత్యంత కరువు పరిస్థితుల్లో ఉన్న గన్నేరువరం మండలానికి, తిమ్మాపూర్లోని 15గ్రామాలకు కాలువల ద్వారా సాగునీరు అందిస్తున్నారు. దీనికి తోడు ఎల్ఎండి రిజర్వాయర్లో ఎల్ఎవేలా 20టీఎంసీల నీళ్లు ఉండుతుండడంతో డ్యాం పరిసర గ్రామాల్లో భూగర్భజలమట్టం పెరిగింది. దీంతో ఆయా గ్రామాలు పంటలతో కళకళలాడుతున్నాయి.

దూరమైన కరువు..

గతంలో ఎండాకాలం వచ్చేముందే భూగర్భ జలాలు అడుగంటి పోయేవి. దీంతో పరిపాలాలు పెద్ద మొత్తంలో ఎండిపోయేవి. రైతులు తీవ్రంగా నిరాశకు గురయ్యేవారు. పెట్టుబడులు పెట్టి నష్టపోయేవారు. ఎండిపోయిన పరిపాలాలు పశువుల మేతగా మారేవి. కానీ ప్రస్తుతం పరిస్థితి మారింది. కాలువల ద్వారా నీళ్లు అందుతుండడంతో మండలంలో కరువు దూరమైంది. తెలంగాణ ప్రభుత్వం రైతులపై ప్రత్యేక దృష్టి సారించడంతో క్షేత్రస్థాయిలో రైతులకు మేలు జరుగుతున్నది. తెలంగాణ రాక ముందు నియోజకవర్గంలో రెండు లక్షల టన్నుల దిగుబడి ఉండగా.. ప్రస్తుతం మూడు లక్షల పైచిలుకు దిగుబడి వస్తున్నది

- ఎమ్మెల్యే రసమయికి మద్దతుగా బీఆర్ఎస్ శ్రేణుల విస్తృత ప్రచారం

కారు గుర్తుకు ఓటేసి గెలిపించండి



శంకరపట్నం: కాచాపూర్లో ప్రచారం నిర్వహిస్తున్న సర్పంచ్ రాజయ్య, ఉప సర్పంచ్ శ్రీనివాసరెడ్డి తదితరులు

శంకరపట్నం, అక్టోబర్ 28: మండలంలోని పలు గ్రామాల్లో బీఆర్ఎస్ నాయకులు, కార్యకర్తలు పార్టీ అభ్యర్థి, ప్రస్తుత ఎమ్మెల్యే డాక్టర్ రసమయి బాలకిషన్ తరఫున విస్తృతంగా ఎన్నికల ప్రచారం నిర్వహించారు. గద్దపాక, కాచాపూర్, మొలంగూర్, ఇప్పలపల్లి, మక్క, కొత్తగట్టు, ఎరడపల్లి తదితర గ్రామాల్లో ఎన్నికల ప్రచారం చేశారు. ఆయా గ్రామాల్లో ఇంటింటి ప్రచారంలో భాగంగా ఓటర్ల వద్దకు వెళ్లి ప్రభుత్వ సంక్షేమ పథకాలు, అభివృద్ధి పనులను వివరించారు. ఓటర్లు తమ ఓటును కారు గుర్తుకు వేసి మరోసారి ఎమ్మెల్యేగా డాక్టర్ రసమయి బాలకిషన్కు



గద్దపాకలో డాక్టర్ రసమయి బాలకిషన్కు మద్దతుగా ఎన్నికల ప్రచారం నిర్వహిస్తున్న వైస్ ఎంపీపీ రమేష్ తదితరులు

పట్టం కట్టాలని అభ్యర్థించారు. ఈ సందర్భంగా ఓటు వేసే విధానంపై ఓటర్లకు అవగాహన కల్పించారు. బీఆర్ఎస్ కరపత్రాలు పంచి పెట్టారు. కార్యక్రమంలో బీఆర్ఎస్ మండలాధ్యక్షుడు గంట మహిపాల్, వైస్ ఎంపీపీ పులికొట రమేష్, సర్పంచులు గోపు విజయ్ కుమార్రెడ్డి, కొండ్ర రాజయ్య, టైల సంపత్, మొకిరాల కిషన్రావు, రంజితరావు, మొయిన్, సంపత్, తిరుపతి, సింగిల్విండో చైర్మన్ తిరుపతిరెడ్డి, ఉప సర్పంచులు మల్లారెడ్డి శ్రీనివాసరెడ్డి, గజెల్లి హనుంతు తదితరులు పాల్గొన్నారు.

తిమ్మాపూర్, అక్టోబర్ 28: మండల వ్యాప్తంగా బీఆర్ఎస్ నాయకులు, కార్యకర్తలు విస్తృత ప్రచారం నిర్వహిస్తున్నారు. రామకృష్ణకాలనీలో గ్రామ ఇన్చార్జి తుమ్మనపల్లి శ్రీనివాసరావు ఆధ్వర్యంలో శనివారం ఉదయమే పార్టీ ప్రచారం ప్రారంభించారు. ఇంటింటికి తిరుగుతూ బీఆర్ఎస్ మ్యానిఫెస్టోలోని అంశాలను వివరించారు. సీఎంగా కేసీఆర్ ఉండాలంటే కారుగుర్తుపై ఓటయాలని సూచించారు. ఎమ్మెల్యే అభ్యర్థి రసమయి బాలకిషన్కు భారీ మెజార్టీతో గెలిపించాలని కోరారు. ఈ కార్యక్రమంలో సర్పంచ్ మీసాల అంజయ్య, ఎంపీటీసీ కిన్నెర సుజాతా సారయ్య, నాయకులు, కార్యకర్తలు పాల్గొన్నారు.

ఎమ్మెల్యే రసమయి భారీ మెజార్టీతో గెలవాలని పూజలు



ఇందిరానగర్లో సాయిబాబా ఆలయంలో పూజ చేస్తున్న నాయకులు

తిమ్మాపూర్ రూరల్, అక్టోబర్ 28: ఎన్నికల్లో బీఆర్ఎస్ అభ్యర్థి రసమయి బాలకిషన్ మరోసారి భారీ మెజార్టీతో విజయం సాధించాలని మండలంలోని ఇందిరానగర్లోని సాయిబాబా ఆలయంలో శనివారం బీఆర్ఎస్ నాయకులు ప్రత్యేక పూజలు నిర్వహించారు. అనంతరం గ్రామంలో ఇంటింటా తిరుగుతూ కారు గుర్తుపై ఓటు వేసి విజయభేరి మోగించాలని కోరారు. ప్రచారం నిర్వహణపై బీఆర్ఎస్ మండలాధ్యక్షుడు రావుల రమేష్ సానిక నాయకులకు దిశానిర్దేశం చేశారు. కార్యక్రమంలో సర్పంచ్ కాటిక వినోద్, ఎంపీటీసీ కొత్త తిరుపతిరెడ్డి, ఉప సర్పంచ్ అనురాధ కుమార్, గ్రామ ఇన్చార్జి బోయిని తిరుపతి, గ్రామాధ్యక్షుడు రామ్ కిషన్, నాయకులు, తదితరులు పాల్గొన్నారు.

పిల్లల విద్యా ప్రగతికి తల్లిదండ్రుల భాగస్వామ్యం అవసరం



విద్యార్థులకు డైరీలను అందజేస్తున్న డి.కేశవ్

మానకొండూర్ రూరల్, అక్టోబర్ 28: పిల్లల విద్యా ప్రగతికి తల్లిదండ్రుల భాగస్వామ్యం అవసరమని జిల్లా విద్యాధికారి జనార్దన్ రావు సూచించారు. మానకొండూర్ మండలం అన్నారం జడ్పీ ఉన్నత పాఠశాలలో శనివారం ప్రధానోపాధ్యాయుడు ఎన్ సుదర్శన్ ఆధ్వర్యంలో తల్లిదండ్రులు, ఉపాధ్యాయుల సమావేశాన్ని నిర్వహించారు. ఈ సమావేశానికి మండల విద్యాధికారి ఎం మధుసూదనాచారితో కలిసి డి.కేశవ్ హాజరయ్యారు. ఈ సందర్భంగా జిల్లా విద్యాధికారి మాట్లాడుతూ, విద్యార్థులు చక్కటి విద్యనభ్యసించాలంటే ఉపాధ్యాయుల కృషి ఒక్కటి మాత్రమే సరిపోదని, దానికి తోడు తల్లి దండ్రులు విద్యార్థుల చదువుపై శ్రద్ధ వహించాలని సూచించారు. తరచూ ఉపాధ్యాయులతో మాట్లాడుతూ ఉండాలన్నారు. విద్యార్థుల ఫలితాలు ఎలా ఉంటున్నాయో వివరించాలని ఉపాధ్యాయులకు సూచించారు. విద్యార్థులకు పలు సూచనలు చేశారు. ప్రభుత్వం విద్యార్థుల కొసం బ్రేక్ ఫాస్టును అందించే కార్యక్రమాన్ని చేపట్టిందని గుర్తు చేశారు. ప్రస్తుతం జాతీయ స్థాయిలో ప్రతి విద్యార్థికి ఒక యూనిట్ ఐడీసీ ప్రభుత్వం తీయాలిస్తున్నదన్నారు. అనంతరం విద్యార్థులకు డైరీలతో పాటు ఎన్ఎంఎంఎస్ పరిశోధనా విద్యార్థులకు షుగర్ ఫ్రీ మెటీరియల్ అందజేశారు. కార్యక్రమంలో ఉపాధ్యాయులు, తల్లిదండ్రులు, విద్యార్థులు పాల్గొన్నారు.

రైతులు దళారులను నమ్మి మోసపోవద్దు

మానకొండూర్ రూరల్, అక్టోబర్ 28: రైతులు దళారులను నమ్మి మోసపోవద్దని, ప్రభుత్వం ఏర్పాటు చేసిన వరి ధాన్యం కొనుగోలు కేంద్రాలను సద్వినియోగం చేసుకోవాలని ఊటూర్ సాసెటీ సీకావో మిట్టపల్లి రవీందర్ సూచించారు. మానకొండూర్ మండలం ఊటూర్ సాసెటీ పరిధిలోని వేగురుపల్లి, ఊటూర్ గ్రామాల్లో శనివారం వరి ధాన్యం కొనుగోలు కేంద్రాలను సీకావో ప్రారంభించారు. ఈ సందర్భంగా ఆయన మాట్లాడుతూ, ప్రభుత్వం ఏర్పాటు చేసిన కొనుగోలు కేంద్రాలను సద్వినియోగం చేసుకోవాలన్నారు. రైతులు ధాన్యాన్ని తాలు, తేమ లేకుండా తీసుకురావాలని కోరారు. కార్యక్రమంలో సాసెటీ సీబిబి, ఆయా గ్రామాల రైతుల పాల్గొన్నారు.

అక్రమంగా మద్యం విక్రయస్తే కఠిన చర్యలు

తిమ్మాపూర్, అక్టోబర్ 28: అసెంబ్లీ ఎన్నికల నేపథ్యంలో అక్రమంగా మద్యం అమ్మకాలు నిర్వహిస్తే కేసులు నమోదు చేసి కఠిన చర్యలు తీసుకుంటామని ఎక్సైజ్ శాఖ తిమ్మాపూర్ సర్కిల్ ఇన్స్పెక్టర్ ఇంద్రప్రసాద్ ఒక ప్రకటనలో తెలిపారు. ఎన్నికల నియమావళి అమల్లోకి వచ్చినప్పటి నుంచి ఎక్సైజ్ సర్కిల్ స్టేషన్ పరిధిలోని తిమ్మాపూర్, మానకొండూర్, చిగురుమామిడి, గన్నేరువరం మండలాల్లో తనిఖీలు నిర్వహించి 9లీటర్ల నాటు సార, 152 లీటర్ల మద్యం, 300 గ్రాముల గంజాయి పట్టుకున్నట్లు పేర్కొన్నారు. ఆయా కేసుల్లో 11 మందిని అరెస్టు చేశామని, 55 కేసులు నమోదు చేశామని, ఒక వాహనాన్ని సీజ్ చేసినట్లు తెలిపారు. అలాగే సర్కిల్ పరిధిలోని గ్రామాల్లో మద్యం, నాటుసార, బెల్లం, గంజాయి అమ్మకాలు జరుగుతుండే ముందస్తు చర్యల్లో భాగంగా 108 మందిని ఆయా మండలాల్లోని తహసీల్దార్ల ఎదుట బైండోవర్ చేసినట్లు పేర్కొన్నారు. మద్యం దుకాణాలను నిబంధనలకు లోబడి నడపాలని సూచించారు. ఎక్కడైనా అక్రమంగా మద్యం అమ్మకాలు, రవాణా జరిగితే 8712658810 నంబర్కు ఫోన్ చేసి చెప్పాలని, వివరాలు గోప్యంగా ఉంచుతామన్నారు.

బంగారం స్వాధీనం

తిమ్మాపూర్, అక్టోబర్ 28: ఎన్నికల నేపథ్యంలో రేణికుంటలో ఏర్పాటుచేసిన చెక్ పోస్ట్ వద్ద వాహనాల తనిఖీలో ఆధారాలు లేకుండా తరలిస్తున్న 150 గ్రాముల బంగారం ఆభరణాలు స్వాధీనం చేసుకున్నట్లు ఎంఎల్ఎ ఎన్ఎస్ ప్రమోద్ రెడ్డి తెలిపారు. కఠినగఠికు చెందిన తనకు సంబంధించిన వ్యక్తి కారులో ఎలాంటి డ్రుప్లెట్లు లేకుండా తరలిస్తుండగా, ఎన్నికల నియమ నిబంధనల ప్రకారం పంచనామా నిర్వహించి స్వాధీనం చేసుకున్నట్లు పేర్కొన్నారు. ఆభరణాలను సంబంధిత అధికారులకు అప్పగించినట్లు చెప్పారు.